

பிப்ரவரி - 03

## TNPSC துளிகள்

- ❖ மத்திய நிதியமைச்சரின் அறிவிப்பின்படி, 2023 ஆம் ஆண்டில் வருமான வரி கணக்குத் தாக்கல் செய்வதற்கான சராசரிச் செயல்முறைக் காலமானது 93 நாட்களிலிருந்து 16 நாட்களாகக் குறைக்கப்பட்டுள்ளது.

## தேசியச் செய்திகள்


**2023 ஆம் ஆண்டு நிதிநிலை அறிக்கையில் 7 அம்சங்களுக்கு முன்னுரிமை**



- ❖ மத்திய நிதியமைச்சர் நிர்மலா சீதாராமன் அவர்கள் 2023 ஆம் ஆண்டிற்கான மத்திய நிதிநிலை அறிக்கையில் வழங்கப்பட்டுள்ள ஏழு முக்கிய முன்னுரிமை அம்சங்களைப் பட்டியலிட்டுள்ளார்.
- ❖ அவை ஒன்றையொன்றின் தேவையைப் பூர்த்தி செய்து அமிரித் கால் என்ற கால கட்டத்தில் அரசாங்கத்தினை வழி நடத்துகின்ற சப்தரிஷிகளாகச் செயல்பட உள்ளன.
- ❖ இந்தியா தனது சுதந்திரத்தின் நூற்றாண்டு நிறைவினைக் கொண்டாட உள்ள 2047 ஆம் ஆண்டு வரையிலான 25 ஆண்டு காலத்தைக் குறிக்கும் வகையில் அரசாங்கத்தினால் உருவாக்கப்பட்ட சொல் அம்ரித் கால் என்பதாகும்.
- ❖ இது அடுத்த 25 ஆண்டுகளுக்கான அரசின் ஒரு செயல்திட்டமாகும்.
- ❖ அந்த ஏழு முன்னுரிமை அம்சங்கள்
  - உள்ளார்ந்த மேம்பாடு
  - கடைக்கோடி மக்களையும் பலன் சென்றடைதல்
  - உள்கட்டமைப்பு மற்றும் முதலீடு
  - திறன்களை வெளிக் கொணருதல்
  - பசுமை மேம்பாடு
  - இளயோர் திறன்

- நிதித்துறை

## மத்திய அரசின் நிதிநிலை அறிக்கை - 2023/24 சிறப்பம்சங்கள்




- ❖ மத்திய நிதியமைச்சர் நிர்மலா சீதாராமன் அவர்கள் 2023-24 ஆம் ஆண்டிற்கான மத்திய நிதிநிலை அறிக்கையினைத் தாக்கல் செய்துள்ளார்.
- ❖ வருமான வரி செலுத்துவதற்கான தள்ளுபடி வரம்பானது ஆண்டிற்கு ரூ.7 லட்சமாக உயர்த்தப் பட்டுள்ளது.
- ❖ புதிய தனிநபர் வருமான வரிக் கட்டமைப்பின் கீழான வருமானப் படிநிலைகளானது, ஆறில் இருந்து ஐந்தாக மாற்றப் பட்டுள்ளது.
- ❖ வரி விலக்கு வரம்பு ஆனது ரூ.3 லட்சமாக உயர்த்தப்பட்டுள்ளது.
- ❖ இந்த நிதிநிலை அறிக்கையானது, இரயில்வே நிர்வாகத்திற்கான மூலதன முதலீட்டினை இதுவரை இல்லாத அளவில் ரூ. 2.40 லட்சம் கோடியாக உயர்த்தியுள்ளது.
- ❖ நிதிப் பற்றாக்குறையானது 2023-24 ஆம் நிதியாண்டில், மொத்த உள்நாட்டு உற்பத்தியில் 5.9% ஆக இருக்கும் என மதிப்பிடப்பட்டுள்ளது.
- ❖ நிதிப் பற்றாக்குறையை ஈடுகட்டுவதற்காகப் பெறப்படும் நிகரக் கடன்களின் மதிப்பு ரூ.11.8 லட்சம் கோடியாக இருக்கும் என மதிப்பிடப்பட்டுள்ளது.
- ❖ மூலதன முதலீட்டுச் செலவினமானது, தொடர்ந்து மூன்றாவது ஆண்டாக 33% அளவு அதிகரிக்கப் பட்டு அது ரூ.10 லட்சம் கோடியாக உயர்ந்துள்ளது.
- ❖ இது மொத்த உள்நாட்டு உற்பத்தியில் 3.3% ஆகும்.
- ❖ கால்நடை வளர்ப்பு மற்றும் மீன்வளத்தை மையமாகக் கொண்டு, வேளாண் கடன்களுக்கான இலக்கு ரூ. 20 லட்சம் கோடியாக உயர்த்தப்படும்.
- ❖ கிராமப்புறங்களில் உள்ள இளம் தொழில்முனைவோர்களின் வேளாண் சார்ந்த புத்தொழில்களை ஊக்குவிப்பதற்காக வேண்டி வேளாண் ஊக்குவிப்பு நிதி அமைக்கப் பட உள்ளது.
- ❖ பிரதான் மந்திரி விஸ்வகர்மா கௌசல் சம்மான் இது பாரம்பரியக் கைவினைக் கலைஞர்களால் தயாரிக்கப்பட்டப் பொருட்களின் தரம், அளவு மற்றும் பரவலை

மேம்படுத்துவதற்கான முதல்-வகையான ஒரு தொகுப்பு உதவித் தொகை சார்ந்த முன்னெடுப்பு ஆகும்.

- ❖ ஆற்றல் மாற்றம் மற்றும் நிகரச் சுழிய உமிழ்வு இலக்குகள் மற்றும் ஆற்றல் பாதுகாப்பை அடைவதற்கான முன்னுரிமை சார்ந்த மூலதன முதலீடுகளுக்காக இந்த நிதிநிலை அறிக்கையில் ரூ. 35,000 கோடி வழங்கப்பட்டுள்ளது.
- ❖ கர்நாடகாவில் உள்ள வறட்சியால் பாதிக்கப் படக்கூடியப் பகுதிகளில், நிலையான நுண்ணீர்ப் பாசன முறைகளின் பயன்பாட்டு ஊக்குவிப்புத் திட்டங்களுக்காக நிதி உதவி வழங்கப்பட உள்ளது.
- ❖ பிரதான் மந்திரி PVTG மேம்பாட்டுத் திட்டமானது தொடங்கப்படுவதோடு, 740 ஏக்கலவ்யா மாதிரி உறைவிடப் பள்ளிகளில் அதிக அளவில் ஆசிரியர்கள் நியமிக்கப்பட உள்ளனர்.

### PM-PRANAM திட்டம்

- ❖ இந்திய அரசாங்கமானது, PM-PRANAM என்ற திட்டத்தைத் தொடங்கியுள்ளது.
- ❖ இது புவி மறுசீரமைப்பு, விழிப்புணர்வு, வளமாக்கல் மற்றும் மேம்பாடு ஆகியவற்றின் மேம்பாட்டிற்கான பிரதம மந்திரியின் திட்டம் என்பதைக் குறிக்கிறது.
- ❖ இந்தத் திட்டமானது, கோபர் தன் (GOBAR Dhan) திட்டத்தின் கீழ் தொடங்கப்பட்டுள்ளது.
- ❖ இத்திட்டத்தின் கீழ், உரங்களுக்கான மாற்றுப் பொருட்களை ஊக்குவிக்க அரசு திட்டம் போட்டுள்ளது.
- ❖ மேலும், இரசாயனங்களின் சீரான பயன்பாட்டை ஊக்குவிப்பதை இது நோக்கமாகக் கொண்டுள்ளது.
- ❖ இரசாயன உரங்களின் பயன்பாட்டைக் குறைக்கச் செய்வதே இந்தத் திட்டத்தின் ஒரு முக்கிய நோக்கமாகும்.



### அரிவாள் செல் இரத்த சோகை நோயினை ஒழிப்பதற்கான திட்டம்

- ❖ 2047 ஆம் ஆண்டிற்குள் அரிவாள் செல் இரத்த சோகையை ஒழிப்பதற்கான ஒரு திட்டத்தைத் தொடங்குவதற்கு அரசாங்கம் திட்டமிட்டுள்ளதாக நிதியமைச்சர் அறிவித்தார்.

- ❖ 2047 ஆம் ஆண்டிற்குள் அரிவாள் செல் இரத்த சோகையை ஒழிப்பதை நோக்கமாகக் கொண்டு இந்தத் திட்டம் தொடங்கப்படும்.
- ❖ இது விழிப்புணர்வு உருவாக்கம், பாதிக்கப்பட்டப் பழங்குடியினர் பகுதிகளில் உள்ள 0 முதல் 40 வயதுக்குட்பட்ட ஏழு கோடி நபர்களின் பொது உடல் பரிசோதனை ஆகியவற்றினை உள்ளடக்கியதாகும்.
- ❖ உடலின் பல்வேறுப் பகுதிகளுக்கு ஆக்ஸிஜனை எடுத்துச் செல்வதே இரத்தச் சிவப்பணுக்களின் ஒரு முதன்மைப் பணியாகும்.
- ❖ அரிவாள் செல் இரத்த சோகை நோயினால் பாதிக்கப்பட்ட நபரின் உடலில் உள்ள சிவப்பு இரத்த அணுக்களின் ஆக்ஸிஜனைச் சுமந்துச் செல்லும் திறன் பாதிக்கப் படுகிறது.
- ❖ அரிவாள் செல்கள் என்பது அரிவாளின் வடிவத்தைப் போலவே C வடிவத்தில் மாறுகின்ற செல்களாகும்.
- ❖ அவை தன்னைத் தானேச் சிதைத்து வளைத்துக் கொள்கின்றன.



**AFFORDABLE HEALTH FOR ALL**

**INCLUSIVE DEVELOPMENT**

- Enhanced Health Expenditure: **2.1%** of GDP in FY23
- Sickle Cell Anaemia elimination Mission** to be launched
- 157** New Nursing Colleges to be established
- Joint Public and Private Medical Research to be encouraged via select ICMR labs
- New Programme to promote research in Pharmaceuticals to be launched

### அம்ரித் தரோஹர் திட்டம்


- ❖ நகரங்களில் அமைந்துள்ள ஈரநிலங்களின் மீதான உகந்தப் பயன்பாட்டினை அதிகரிக்கச் செய்வதற்காகவும், அவற்றின் பல்லுயிர்ப் பெருக்கத்தை மேம்படுத்தச் செய்வதற்காகவும் அம்ரித் தரோஹர் திட்டத்தினை இந்திய அரசு அறிமுகப் படுத்தி உள்ளது.
- ❖ இந்தத் திட்டமானது, உள்ளூர்ச் சமூகங்களின் உதவியுடன் நிலையான சுற்றுச்சூழல் மேம்பாட்டினை அடைவதை நோக்கமாகக் கொண்டுள்ளது.
- ❖ இது இந்த ஆண்டின் நிதி நிலை அறிக்கையில் குறிப்பிடப்பட்டுள்ள ஏழு முன்னுரிமை அம்சங்களில் ஒன்றான 'பசுமை மேம்பாடு' என்பதன் கீழ் குறிப்பிடப்படுகிறது.



- ❖ இத்திட்டமானது, அடுத்த மூன்று ஆண்டுகளில் செயல்படுத்தப்பட உள்ளது.
- ❖ இந்தத் திட்டமானது, சுற்றுச்சூழல் சார்ந்தச் சுற்றுலா மற்றும் கார்பன் பங்குகள் ஆகியவற்றை அதிகரிக்கச் செய்வதோடு, அவை உள்ளூர்ச் சமூகங்களின் வருமான உருவாக்கத்திற்கும் உதவும்.



### முழு அளவிலான தொகுப்புச் சுற்றுலா 2023



- ❖ குறைந்தபட்சம் 50 இடங்களாவது தேர்ந்தெடுக்கப்பட்டு, அவை முழு அளவிலான ஒரு தொகுப்புச் சுற்றுலாப் பகுதிகளாக உருவாக்கப்பட உள்ளது.
- ❖ ஒருங்கிணைந்த மற்றும் புதுமையான அணுகுமுறையைப் பயன்படுத்தி, ஒரு பிரச்சார முறை அடிப்படையில் இந்த இடங்கள் தேர்ந்தெடுக்கப்பட உள்ளன.

- ❖ சுற்றுலா மேம்பாட்டில் உள்நாட்டு மற்றும் வெளிநாட்டுச் சுற்றுலாப் பயணிகள் மீது கவனம் செலுத்தப்படும்.
- ❖ எல்லையோரக் கிராமங்களில் சுற்றுலா அம்சங்களை நிறுவுவதற்கு நடவடிக்கை எடுக்கப்பட உள்ளது.

### பிரதான் மந்திரி கௌஷல் விகாஸ் யோஜனா 4.0

- ❖ அடுத்த மூன்று ஆண்டுகளுக்குள் இலட்சக்கணக்கான இளைஞர்களுக்குத் திறன் மேம்பாட்டுப் பயிற்சிகளை அளிக்கும் வகையில் பிரதான் மந்திரி கௌஷல் விகாஸ் யோஜனா 4.0 திட்டமானது தொடங்கப்படும் என மத்திய நிதியமைச்சர் அறிவித்து உள்ளார்.
- ❖ இந்தத் திட்டம், வேலைவாய்ப்பு வழங்கப் பட்ட பின்பானப் பயிற்சி, தொழில் துறைக் கூட்டாண்மை மற்றும் தொழில்துறையின் தேவைகளுக்கு ஏற்ப கல்விப் படிப்புகளைச் சீரமைத்தல் ஆகியவற்றை உள்ளடக்கும்.
- ❖ இந்தத் திட்டம் தொழில்துறை 4.0 என்பதற்கான குறியீட்டு முறையாக்கம், செயற்கை நுண்ணறிவு, எந்திரவியல், எந்திர மின்னணுவியல், இணைய உலகம், முப்பரிமாண அச்சிடல், ஆளில்லா விமானங்கள் மற்றும் மென்பொருள் சார்ந்தத் திறன்கள் போன்ற புதிய கால கட்டத்தினைச் சார்ந்தப் படிப்புகளையும் உள்ளடக்கும்.

**Pradhan Mantri Kaushal Vikas Yojana**  
**4.0** will be launched to skill lakhs of youth within the next 3 years

---

On-job training, industry partnership, and alignment of courses with needs of industry will be emphasized

---

The scheme will also cover new age courses for Industry 4.0 like coding, AI, robotics, mechatronics, IOT, 3D printing, drones, and soft skills

---

To skill youth for international opportunities, **30 Skill India International Centres** will be set up across different States.




## மாநிலச் செய்திகள்

### ஆந்திரப் பிரதேசத்தின் புதிய தலைநகர்

- ❖ ஆந்திரப் பிரதேசத்தின் தலைநகர் ஆனது விசாகப்பட்டினத்திற்கு மாற்றப்படும் என்று அம்மாநில முதல்வர் ஜெகன் மோகன் ரெட்டி அறிவித்துள்ளார்.
- ❖ 2015 ஆம் ஆண்டில் இருந்த முந்தைய அரசானது, அமராவதியை மாநிலத் தலைநகராக அறிவித்து புதியத் தலைநகரைக் கட்டமைப்பதற்காக நிலங்களைக் கையகப் படுத்தும் பணிகளை மேற்கொண்டது.

- ❖ 2019 ஆம் ஆண்டில், ரெட்டி அவர்கள் முதன் முதலில் "பரவலாக்கப்பட்ட மேம்பாடு" என்ற ஒரு கருத்தாக்கத்தினை முன்மொழிந்து, மாநிலத்தில் மூன்று தலைநகரங்களை நிறுவுவதற்கான ஒரு திட்டத்தினை முன்வைத்து, பின்னர் அதனை ரத்து செய்தார்.



## பிரபலமானவர்கள், விருதுகள் மற்றும் நிகழ்வுகள்

இந்தியா-ஐக்கிய இராஜ்ஜியம் ஆகிய நாடுகளின் சாதனையாளர்களுக்கான விருது



- ❖ முன்னாள் பிரதமர் டாக்டர் மன்மோகன் சிங் அவர்களுக்கு சமீபத்தில் வாழ்நாள் சாதனையாளர் விருது வழங்கப்பட்டது.
- ❖ பொருளாதாரம் மற்றும் அரசியல் வாழ்வில் அவர் ஆற்றியப் பங்களிப்பிற்காக என்று லண்டனில் உள்ள இந்தியா-ஐக்கிய இராஜ்ஜியம் ஆகிய நாடுகளின் சாதனையாளர் விருதுகள் என்ற அமைப்பினால் இந்த விருதானது வழங்கப்படுகிறது.
- ❖ இந்தியா சுதந்திரம் அடைந்த 75 ஆண்டுகளைக் குறிக்கும் வகையில், முதன் முறையாக இந்தியா-ஐக்கிய இராஜ்ஜியம் ஆகிய இரண்டு நாடுகளின் முக்கியச்



சாதனையாளர்களுக்கான விருதுகள் ஆனது, 75 உயர் சாதனையாளர்களுக்கும், சில முக்கியச் சாதனையாளர்களுக்கும் வழங்கப்பட்டுள்ளது.

### முன்னாள் சட்ட அமைச்சர் சாந்தி பூஷன்

- ❖ முன்னாள் மத்திய சட்ட அமைச்சரும், ஒரு பிரபலச் சட்ட நிபுணருமான சாந்தி பூஷன் சமீபத்தில் காலமானார்.
- ❖ 1975 ஆம் ஆண்டில் நடைபெற்ற தேர்தலில் அப்போதையப் பிரதமர் இந்திரா காந்தி தேர்ந்தெடுக்கப் பட்டதனை ரத்து செய்ய வழிவகுத்த ஒரு வரலாற்றுச் சிறப்புமிக்க வழக்கில் அரசியல்வாதியான ராஜ் நரேன் சார்பில் இவர் ஆஜரானார்.
- ❖ வரலாற்றுச் சிறப்புமிக்க ராஜ் நரேன் Vs இந்திரா நேரு காந்தி வழக்கில், 1975 ஆம் ஆண்டு ஜூன் மாதத்தில் அலகாபாத் உயர்நீதிமன்றமானது இந்திரா காந்தியின் வெற்றியை ரத்து செய்து மேலும் ஆறு ஆண்டுகளுக்குத் தேர்தலில் போட்டியிடுவதற்கு அவரைத் தகுதி நீக்கம் செய்தது.
- ❖ மொராஜ்ஜி தேசாய் அமைச்சரவையில் 1977 ஆம் ஆண்டு முதல் 1979 ஆம் ஆண்டு வரை சட்ட அமைச்சராக பூஷன் பணியாற்றினார்.
- ❖ சட்ட அமைச்சராக அவர் 1978 ஆம் ஆண்டில் 44வது அரசியல் சட்டத் திருத்தத்தினை அறிமுகம் செய்தார்.

